

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవణ్ణరకోప శ్రీవేదాంతదేశికయతింద్రమహాదేశికైరనుగృహీతం

॥ శ్రీలక్ష్మీనృసింహమంగళం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీలక్ష్మీనృసింహమంగళం ॥

మంగళం శ్రీగురుభ్యోఽస్తు తద్గురూణాం చ మంగళం |  
తత్రాద్యగురవే నిత్యం శ్రీనృసింహాయ మంగళం ॥ 1 ॥

శేషిణే సర్వభూతానాం సర్వలోకహితైషిణే |  
భద్రాయాంతర్యమయతే శ్రీనృసింహాయ మంగళం ॥ 2 ॥

సర్వవ్యాప్తిమతే నిత్యం దివ్యమంగళమూర్తయే |  
సర్వత్ర పరిపూర్ణాయ శ్రీనృసింహాయ మంగళం ॥ 3 ॥

దానవేంద్రశిశోర్వాక్యం కర్తుం సత్యం మహితలే |  
స్తంభాజ్జుతాయ దివ్యాయ శ్రీనృసింహాయ మంగళం ॥ 4 ॥

మత్తద్విపనిభం దైత్యం నఖాగ్రైర్వజ్రసన్నిభైః |  
సద్యో హంత్రే చ తం క్రోధాత్ శ్రీనృసింహాయ మంగళం ॥ 5 ॥

సటాపటలభీమాయ ప్రహ్లాదానందదాయినే |  
నమస్కృతాయ దేవదైయైః శ్రీనృసింహాయ మంగళం ॥ 6 ॥

దైత్యేంద్రపుత్రం ప్రహ్లాదం అభిషిచ్య కృతాంజలిం |  
సంతుష్టహృదయాయాశు శ్రీనృసింహాయ మంగళం ॥ 7 ॥

క్షేత్రే త్వహోబిలే దివ్యే గరుడాద్రౌ కృపావశాత్ |  
జ్వాలాదినవరూపాయ శ్రీనృసింహాయ మంగళం ॥ 8 ॥

ఆశ్రితాభీష్టదానాయ స్వారాధనపరాఽ గురూఽ |  
సంప్రాప్య హృష్టచిత్తాయ శ్రీనృసింహాయ మంగళం ॥ 9 ॥

నిత్యారాధనతుష్టాయ నిత్యభోగప్రదాయినే ।  
నిత్యసంచారదక్షాయ శ్రీనృసింహాయ మంగళం ॥ 10 ॥

మంగళం శ్రీనృసింహస్య యః పఠేత్ ప్రత్యహం శుభం ।  
లక్ష్మీనృసింహకరుణా దద్యాత్ తస్య సుమంగళం ॥ 11 ॥

ఇత్థం శ్రీవేదచూడార్యయతీంద్రేణ కృతం శుభం ।  
మంగళం శ్రీనృసింహస్య జీయాదాచంద్రతారకం ॥ 12 ॥

॥ ఇతి శ్రీలక్ష్మీనృసింహమంగళం సంపూర్ణం ॥